

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||

|| śrīlakṣmīsahasra agramaṇimālāstotram ||

This document has been prepared by*
Sunder Kidambi
with the blessings of
śrī raṅgarāmānuja mahādeśikan
His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ
śrīmate nigamāntamahādeśikāya namaḥ

॥ śrīlakṣmīsahasra agramaṇimālāstotram ॥

lakṣmī caraṇa rājīva lākṣā lakṣita vakṣase |
viśva sargādi līlāya veṅkaṭa brahmaṇe namaḥ ॥ 1 ॥

bhaje dugdhāmbudhiṃ yatra pariṣkartuṃ hareruraḥ |
kaṭhinaṃ sukumāraṃ ca ratnaṃ prādurabhūt dvidhā ॥ 2 ॥

śraye śeṣācala maṇeḥ śārṅgiṇo hṛdayaṅgamām |
anukampānivākampāṃ ambāmambuja vāsinīm ॥ 3 ॥

bhaje bhujāṅga śaileśa bhujāntara pariṣkriyām |
tanayām dugdha jaladheḥ dayāmiva kṛtodayām ॥ 4 ॥

lakṣmī vadana lāvaṇya sudhodadhi kṛtodayaḥ |
kalpavṛkṣaḥ kaṭākṣātmā kāṅkṣitāni karotu naḥ ॥ 5 ॥

śrīnivāsasya mahiṣīṃ śreyase tāmupāsmahē |
yadarthameva vidadhe yatnaṃ bhūyāṃsamacyutaḥ ॥ 6 ॥

bhāgadheyam bhajeyam tat phaṇiśaila kuṭumbinaḥ |
manīṣiṇo yadevāhuḥ maṅgalānāñca maṅgalam ॥ 7 ॥

vande saundaryaparyāpti bhūmiṃ kāmapi devatām |
abjaṃ sahodaraṃ yasyāḥ śaṃsantyabjaśaraṃ sutam ॥ 8 ॥

durjñeya mahimā sā māṃ kṣīrābdhiduhitāvatāt |
śrīṅgārarasa sarvasvaṃ śeṣaśaileśvarasya yā ॥ 9 ॥

viśvasya jananīmeva viśvasya śaraṇaṃ vṛṇe |
viśveśvarasamaiśvaryāṃ viduryāṃ brahmavādināḥ ॥ 10 ॥

trāyatāmāyatākṣaṃ taddhāma tāmarasālayam |
madāgasāṃ pratīkāre mahatāmapī yatksamam || 11 ||

vikhyāta vibhavā sā māṃ viṣṇupatnī vilokatām |
vipulānutsavānyasyā viriñcyādya vitanvate || 12 ||

vārāśī duhitustasyā varivasyaṃ vidadhmahe |
ananyajanasāmānyā mähuryasyā vadānyatām || 13 ||

yaśasvinīmupāsīya yadunāthasadharminīm |
yamakaṃ kathayantyaṛyā yatpadaṃ kalpaśākhinaḥ || 14 ||

ānandamaindirāḥ kuryurapāṅgā yatprasaṅgataḥ |
aśvinī hastisampannā sampaduḥḥṛmbhate nṛṇām || 15 ||

pavitraṃ padmanābhasya kalātraṃ tatpunātu naḥ |
vicitraṃ triṣu lokeṣu caritraṃ yasya gīyate || 16 ||

dhāmnā drśyeya rājīva dhāmnā tena dayālunā |
āmnānaṃ jātucidyasya nāmnāṃ jñānairyunakti naḥ || 17 ||

aravindavanaṃ vande tadahaṃ yadaharniśam |
prītipūrvaka madhyāste pītāmbara kuṭumbinī || 18 ||

abhayaṃ bhayamityetadubhayaṃ sarvadehinām |
yatsevātadabhāvābhyāṃ tāmahaṃ śriyamāśraye || 19 ||

vandārurakṣaṇe dakṣāṃ vande govinda sundarīm |
yatprasādādṛte devāḥ sarve rakṣitumakṣamāḥ || 20 ||

daśasvapyavatāreṣu devo yadrūpa saṃśrayāt |
sādhayāmāsa kāryāṇi satāntasyai śriyai namaḥ || 21 ||

kamalāyatanāṃ citte kalaye yatpadāmbujam |
ciraṃ vibudhasanmaulicitrastabaka bhūṣitam || 22 ||

*samastaguṇavistāra samāveśa niveśanam |
vande 'ravindanilayaṃ varadaṃ paradaivatam || 23 ||*

*śaraṇīkaraṇīyāṅghriṃ śāśvattāpatrayāturaiḥ |
sarvanirvedaśamanīṃ samastajanānīṃ numah || 24 ||*

*dugdhāṃ dugdhāmbudheḥ putriḥ duritāpaharā mama |
śārṅgiṇaścaraṇāmbhoja śaraṇāgatisampadam || 25 ||*

|| iti śrīlakṣmīsahasra agramaṇimālāstotram saṃpūrṇam ||